

SUNETTI TAL-GWERRA

Ta' LOUIS ELLUL

I.

LILL-ISLA, BELT TWELIDI

Għalkemm sfajt herba waħda, belt baħrija,
U l-hena fik inbidel f'waħx u qtajja';
Għadni bhal dari nhoss ghalik foħrija,
Nitgħaxxaq bik, għalkemm hiemda u bla ħajja.

Għax djarek imgarrfin m'humieħ għalija
Ħlief xhieda ta' taqbida, kollha ġrajja
Ta' rebħ għażiż, miksub bid-dmugh u d-dmija
Għar-riżq tal-Marsa l-Kbira u Dar is-Snajja'.

Quddiemi jigu swarek għadhom shiħa
U mkenna taħthom bhal ulied ta' ġewwa,
Għien l-art li qieghda tghin, bla ħsieb mistrieħa.

Tfarrag, belt kbira : l-hidma wtiqa tiegħek,
Li żzomm il-ħbieb u tbarri lill-egħdewwa,
Uriet darb'ohra kemm isarraf driegħek.

II.

WARA T-TIENI BLITZ

Mitejn, tliet mija ġew kull darba għalina,
Iwerdnu u jghoddsu fuqna lejl u nhar,
Immexxiġin minn nies ta' qalb ħażina
U mgħammra bl-eqqel għodod ta' l-azzar.

Hidmithom ma kenitx ħlief biss irwina
Biż-żriġh ta' mewt u qirda minn l-aġħar;
Għax ħassru u ġarrfu kulma kien jagħnina;
Bliet qodma, mqades sbieħ u l-oġġna djar.

Iżd'għalkemm fostna rajna dit-tbatija,
Li waqtiet nisslet fina xi tferfira
Ta' biża', m'għelbuniex; għax, b'fehma shiħa,

Aktar rabbejna l-ħila għal kull ħruxija.
U llum inbierku d-dmugh ta' ruhna kbira;
Għax b'għarqna u denmna Malta sfat rebbieħa.

III.

LIL NAPULJUN

Ma nafx ingħid xi nħoss ġo qalbi jiena,
 Kull meta medhi nkun nixtarr ġrajjetek,
 Napuljun; għax xi swew il-ħila u l-ħjiena
 T'għerfek, fil-mixja qsajra ta' hajjetek?

Għalkemm mhux darba rbaht taqbid bla ħniena,
 U ġegħ'lt lill-ghadu joġġhod għal talbietek;
 Kellek tara t-tmiem tiegħek f'Santa Liena,
 Mibgħud u mnażża' għal kollox minn qawwietek.

Int tlift, għax ridt tghix dejjem ta' setgħani
 U m'għaraftx thabbej miegħek lill-egħdewwa:
 Sraqt ġidhom w arthom: ma kont qatt xebgħani.

Illum ukoll qed ngħaddu minn did-dnewwa;
 'Ma ż-żmien ma jidmox ma jarga' jfegġ dahkani:
 Ma ssaltan qatt il-qawwa fuq is-sewwa.